

अमर उजाला

डाबर का नकली उत्पाद बनाते धराया युवक



वाराणसी ब्यूरो Updated Wed, 25 Nov 2020 01:05 AM IST



गड़वार। थाना क्षेत्र के बभनौली गांव में मंगलवार को पुलिस ने छापा मार कर डाबर कंपनी के विभिन्न उत्पादों के नकली रेपर और 17सौ शीशियों के साथ एक युवक को धर दबोचा। पुलिस की इस कारवाई से इस गोरखधंधे संलिप्त लोगों में हड़कम्प मचा है।

जानकारी के अनुसार डाबर कंपनी के जनपद के हेड इन्वेस्टिगेटर रंजीत सिंह को करीब चार महीने पहले गोपनीय सूचना प्राप्त हुई थी कि गड़वार थाना क्षेत्र के बभनौली गांव निवासी रामप्रसाद (38) वर्ष पुत्र सुखारी राम अपने घर में ही है में डाबर का फर्जी रेपर, ढक्कन लगाकर आंवला तेल व पुदीन हरा बना रहा है। इसकी शिकायत जांच अधिकारी ने एसपी को लिखित तहरीर देकर किया। एसपी ने थानाध्यक्ष राजीव सिंह को इस बाबत उचित कार्यवाही करने को कहा। इस पर कार्यवाही करते हुए सब.इंस्पेक्टर लालसाहब गौतम व अन्य पुलिसकर्मि डाबर के हेड इन्वेस्टिगेटर रंजीत सिंह के साथ मंगलवार को दोपहर में अभियुक्त के बभनौली गांव स्थित मकान पर तलाशी लेने के लिए गये। तलाशी के दौरान घर से पुलिस को डाबर पुदीन हरा की नकली 1700 सौ शीशियाँ, पुदीन हरा का दस हजार रेपर, पचास पीस ढक्कन व नकली डाबर आंवला तेल की पांच सौ भरी हुई बोतलें मिलीं। पुलिस ने अभियुक्त को कॉपीराइट एक्ट 63, 64 व 65 के तहत मामला दायर कर न्यायालय चालान कर दिया।

Source: <https://www.amarujala.com/uttar-pradesh/ballia/youth-caught-making-fake-dabur-product-ballia-news-vns5599386178>